

# ሁልጊዜ አንድ እርምጃ ቀድመህ ተገኝ

**መ**ሪ ከተከታዮቹ ቀድሞ ያለ ሰው ነው። መሪ የሚያደርገውም ይሄው ነው። ከምትመራቸው ሰዎች ቢያንስ አንድ እርምጃ ያህል የቀደምክ ሆነህ መታየት አለብህ። ኢየሱስ ጥሩ መሪ ነበር። ጸሎትን በሚመሰክት ያለ ጥርጥር አንድ እርምጃ የቀደመ ነበር። ከደቀ መዛሙርቱ በላይ ይጻልይ ነበር። ከደቀ መዛሙርቱ ይልቅ ይሰበክ ነበር። ከደቀ መዛሙርቱ ይልቅ መስዋዕትነት ይክፍል ነበር።

ክርስቲያን መሪ ቀድሞ ሊገኝባቸው የሚገቡ የማይታዩ ክፍሎች አሉ። በእነዚህ የማይታዩ ክፍሎች ያሰው መሪነት ነው እውነተኛ መሪ የሚያደርገው።

## እያንዳንዱ ክርስቲያን መሪ ቀድሞ ሊገኝባቸው የሚገቡ አስር ክፍሎች

1. በጸሎት ቀድመህ ተገኝ
2. በመጽሐፍ ቅዱስ ንባብ ቀድመህ ተገኝ
3. ክርስቲያናዊ መጽሐፍትን በማንበብ ቀድመህ ተገኝ
4. የሰብከት ካሌቶችን በማድመጥ ቀድመህ ተገኝ
5. ለእግዚአብሔር መስዋዕትነት በመክፈል ቀድመህ ተገኝ
6. በመስጠት ዙሪያ ቀድመህ ተገኝ
7. እግዚአብሔርን በመጠበቅ ቀድመህ ተገኝ
8. በቅድስና ቀድመህ ተገኝ
9. በእግዚአብሔር ፍቅር ቀድመህ ተገኝ
10. ከእግዚአብሔር ጋር ባለህ ግንኙነት ቀድመህ ተገኝ

መሪ ነህ? ከሆንክ ቢያንስ አንድ እርምጃ ቀድመህ መገኘት አለብህ! በሕዝብ ፊት ብቻ አይደለም። ቀድመህ መገኘት ያለብህ! በግልህም

ቀድመህ መገኘት አለብህ። በምስጢር የጸሎት ሰው ከሆንክ፣ ተክታዮችህ ያስተውሉና እንደዚያው ያደርጋሉ።

ከተወለኑ ዓመታት በፊት፣ ወደ ቤተ ክርስቲያን እየሄድኩ ሳለሁ አንድ ሰው አንድ ምክር ለገለኝ። እንዲህ አለኝ “ቁሱ የሚለውን ሁሉ አድምጥ። የሚለውን አድርግ፣ እርሱ ራሱ የሚያደርገውን ግን አታደርግ።” እውነተኛ መሪ ጳውሎስ እንዳለው ማለት መቻል አለበት፣ “እኔ ክርስቶስን እንደምከተል እኔን ተክተሉ።”

እኔ ክርስቶስን እንደምመስል እኔን ምስሉ።

1ኛ ቆሮንቶስ 11፡1

መልካሙን ነገር አይተው ሰዎች እንዲከተሉት ሕይወትህን ለማተካከል ዝግጁ ካልሆንክ እንግዲያውስ መሪ ለመሆን ዝግጁ አይደለም።

### ሐሳብ የሚበትንን ነገር አስወግድ

እርሱም፡- ከእኔ ጋር ወደ ቤቴ ና፣ እንጀራም ብላ አለው። እርሱም፡- ከእንተ ጋር እመሰሰና እገባ ዘንድ አይቻለኝም በዚህም ሰፍራ ከእንተ ጋር እንጀራ አልበላም፣ ውኃም አልጠጣም። በዚያ እንጀራ እትብላ፣ ውኃም እትጠጣ፣ በመጣህበትም መንገድ እትመለሰ በሚል በእግዚአብሔር ቃል ተበሎልኛልና አለ። እርሱም፡- እኔ ደግሞ እንደ እንተ ነቢይ ነኝ መልእክም። እንጀራ ይበላ ዘንድ ውኃም ይጠጣ ዘንድ ከእንተ ጋር ወደ ቤትህ መልሰው ብሎ በእግዚአብሔር ቃል ተናገረኝ አለው። ዋሽቶም ተናገረው። ከእርሱም ጋር ተመሰሰ፣ በቤቱም እንጀራ በላ፣ ውኃም ጠጣ። በማዕድም ተቀምጠው ሳሉ የእግዚአብሔር ቃል ወደ መለሰው ነቢይ መጣ። ከይሁዳም ወደ መጣው ወደ እግዚአብሔር ሰው። እግዚአብሔር እንዲህ ይላል፡- በእግዚአብሔር እፍ ላይ ዐምፀሃልና፣ አምላክህም እግዚአብሔር ያዘዘህን ትእዛዝ አልጠበቅህምና፣ ተመልሰህም። እንጀራ እትብላ፣ ውኃም እትጠጣ ባለህ ሰፍራ እንጀራ በልተሃልና፣ ውኃም ጠጥተሃልና ሬሳህ ወደ እባቶችህ መቃብር አይደርስም ብሎ ጮኹ። እንጀራም ከበላ፣ ውኃም ከጠጣ በኋላ እህያውን ጫነሰት። ተመልሶም በሄደ ጊዜ በመንገዱ ላይ እንበላ እግኝቶ ገደለው ሬሳውም በመንገድ ላይ ተጋድሞ ነበር፣ እህያውም በእርሱ አጠገብ ቆሞ ነበር እንበላውም ደግሞ በሬሳው አጠገብ ቆሞ ነበር።

1ኛ ነገሥት 13:15-24

### አገልጋይ ሊያስወግዳቸው የሚገቡ ሰባት እንቅፋቶች

1. እንተ እንደሰማኸው ከእግዚአብሔር ካልሰሙ ሰዎች የሚመጡ እንቅፋቶችን አስወግድ

እንደ እኔ ሁሉ ሌሎች ብዙ ሰዎች አገልጋዮች ቢሆኑም በአንድ ደረጃ ላይ አንዳልሆንን ይገባኛል። ሌሎች እያደረጓቸው ሰላሉ ነገሮችን አሳደርግም። አንድ ጊዜ ለአንድ መጋቢ ጓደኛዬ አንዳንድ መንደሮችን እንዴት እየደረሰን እንዳለን ነገርኩት። ፈገግ ብሎ በእንደዚህ ዓይነት ሙከራዎች ላይ ምንም ፍላጎት እንደሌለው አስተያየቱን ሰጠኝ። ተገቢውን ነገር እያደረግሁ መሆኔን በመጠራጠር ተስፋ ቆረጥኩኝ። ነገር ግን ራሴን በጌታ አበርትቼ እግዚአብሔር በሰጠኝ ጥሪ ገፋሁበት። ያንን በማድረግ ደስተኛ ነኝ።

2. ለመፎካከር በመሞከር የሚመጣውን እንቅፋት አስወግድ።

ይህ ሌላውን አገልጋይ ለመብለጥ በምትሞክርባቸው የተለያዩ ዓይነት ተግባሮች ውስጥ ጉትቶ ይከትሁል።

### 3. የስልክ ጥሪ እንቅፋቶች

ስልክ ከእግዚአብሔር መገኘት የሚያርቅህ የዘመነ እንቅፋት ነው። በሕይወቱ ስልክን በተገቢው ሥፍራ ላይ ማኖርን ያልተማረ ማንኛውም አገልጋይ ያለማቋረጥ ከጸሎትና ከመጽሐፍ ቅዱስ ጥናት ይደናቀፋል።

### 4. የሐሰተኛ ወንድሞች እንቅፋት

ሐሰተኛ ወንድሞች በጠላት ጊዜህን ለመፍጀት የሚላኩ ሰዎች ናቸው። ከእውነተኛ በጉችህ ጋር ማጥፋት የሚገባህ ሰዓት ጊዜህንና ጉልበትህን በሚመጥጡ በእነዚህ ሐሰተኛ በጉች ላይ ይባክናል። አንድ ቀን ዙሪው የሚወቅሱህና ውለታ ቢለ የሚሆኑት ታዲያ እነዚህ ሰዎች ናቸው። ሕይወታቸው ላይ እየሠራህ ያጠፋኸውን ሰዓታት እያስታውሱም።

### 5. ሥጋዊ የሆኑ መሪዎችና የአንተን ያህል ያልተሰጡ ሰዎች እንቅፋት

የኔን ያህል የመሰጠት ደረጃ ካላቸው አገልጋዮች ጋር ለቆራኝ፣ እነርሱ ይቀርጹኛል እኔም እንዲሁ እቀርጻቸዋለሁ። ስለ እግዚአብሔር ነገር ያንተን ያህል ግድ ከማይላቸው ሰዎች ጋር መቆራኘት ጤነኝነትህን አንድትጠራጠር ያደርግህል። የሙሉ ጊዜ አገልጋይ መሆን ያለብህ ከሆነና ሙሉ ጊዜአቸውን ካልሰጡ አገልጋዮች ጋር የምታወራ ከሆነ ትክክለኛውን ነገር እያደረግህ መሆንህን ልትጠራጠር ትችላለህ።

### 6. ትርፋማ ያልሆኑ ክርክሮችና ጭቅጭቆችን እንቅፋት አስወግድ

ነገር ግን ጠብን እንዲያመጣ እውቀህ ከሰነፎችና ካልተማሩ ምርመራ ራቅ፤

2ኛ ጢሞቴዎስ 2:23

ክርክሮችን አልወድም ስለ አንድ ጉዳይም ለመከራከር ብዙ ጊዜ የለኝም። በእውነት ላይ ምንም ልታደርግ አትችልም የሚለውን ጥቅስ እወደዋለሁ።

ለእውነት እንጂ በእውነት ላይ ምንም ለማድረግ አንችልምና።

2ኛ ቆሮንቶስ 13:8

ይህ ያንተን ሐሳብ የሚያስተጋቡና የሚያስረዱ ክርክሮች የነገሩን እውነት አይለውጡም ማለት ነው። እውነቱ ሁሉን ውሸት ተቋቁሞ

ይኖራል! ሁሉም አውነተኛ አገልጋይ ይፈገበታል፤ ይናቃል እንዲሁም ይከለሳል። በአገልግሎት ከፍ እያልክ በሄድክ ቁጥር ስለ አንተ ከመቼውም ጊዜ የበዙ ውሸቶች ይናፈሳሉ።

የአውነት ክንፈር ለዘላለም ትቆማለች ውሸተኛ ምላሽ ግን ለቅጽበት ነው።

ምሳሌ 12:19

7. የሌሎች ሰዎችን ሥራ መሥራት አሰወግድ።

ከመሪዎች ታላላቅ እንቅፋቶች አንዱ ይህ ነው። ደህንነቴን እንዲቆጣጠር አንድን ሰው ቀጥሎ እየተዟዟከ በሮቹ መዘጋታቸውን እራሴ የማረጋገጥ ከሆነ፤ እንግዲያውስ ከራሴ ሥራ በተጨማሪ የሌላ ሰውን ሥራ እየሰራሁ ነው ማለት ነው። ብዙ መሪዎች ተግባር የለሽ እና ኃላፊነት የማይሰማቸውን ሠራተኞች ለማካካስ አስፈላጊ ነገሮችን በማድረግ ይስተንጉላሉ።

ለመንፈሳዊ ነገር የተጠሩ መጋቢዎች ዓለማዊና አስተዳደራዊ የሆኑ ሌሎች ሊሠሯቸው የሚችሉን ሥራዎች መሥራትን ማስወገድ አለባቸው። እኔ መጋቢ ነኝ፤ ስለዚህ ለምን የሒሳብ ሠራተኛ፣ ፀሐፊ፣ ባንክ ሠራተኛ፣ ጥበቃ ወይም የሥነ ሥርዓት አስከባሪ መሆን እንዳለብኝ አይገባኝም። ጴጥሮስ ከቅዱስ ነገሮች ላለመደናቀፍ ማዕድን ከማገልገል ሸሽቶ ሲሮጥ ያደረገው ይኼን ነው።

አሥራ ሁለቱም ደቀ መዛሙርት ሁሉን ጠርተው እንዲህ አሉአቸው። የእግዚአብሔር ቃል ትተን ማዕድን እናገለግል ዘንድ የሚገባ ነገር አይደለም።...እኛ ግን ለጸሎትና ቃሉን ለማገልገል እንተጋለን።

የሐዋርያት ሥራ 6:2፤4

# ሰዎች አንተ በሌላህበት እንዲታዘዙህ አድርግ

ነገር ግን ከእናንተ ዘንድ በምኖርበት ጊዜ ብቻ ሳይሆን ሁልጊዜ በመልካም ነገር ተፈላጊ ብትሆኑ መልካም ነው።

ገላትያ 4:18

**ሰ**ዎች አንተ ከእነርሱ ጋር ሳትሆን እንኳ ምኞትህን እንዲፈፀሙ ማድረግ መቻል እያንዳንዱ መሪ አጠናቆ ሲያውቀው የተገባ ጥበብ ነው። ያለዚህ ችሎታ ብዙ ሰዎችን መምራት አትችልም። ለመሆኑ ሁልጊዜ አብረውህ የሚሆኑት ምን ያህል ሰዎች ናቸው?

## አንተ በሌላህበት ሰዎች እንዲታዘዙህ የማድረጊያ አራት ቁልፎች

### 1. ታማኝነትን አስተምር

ሰዎች አንተ ታማኝ ሲሆኑ ይወዱህል ደግሞም አንተ ከእነርሱ ርቀህ ሳለህ እንኳ አንተ የምትፈልገውን ለማድረግ ይሞክራሉ።

### 2. ሰዎችን ጉዳያቸው ከእግዚአብሔር ጋር እንጂ ከሰው ጋር እንዳልሆነ አስተምራቸው።

እግዚአብሔር በሁሉም ቦታ አለ፤ የምናደርገውንም ነገር ሁሉ ያያል። ሰዎች ይህንን ሲያውቁ በትክክለኛው መንገድ ለመኖር ይሞክራሉ። አንድ ሰው ታማኝ ልብ ሲኖረው በእርግጥ ጉዳዩ ከእግዚአብሔር ጋር መሆኑን ስለሚገነዘብ ይታዘዝሃል። ሰዎች የሚወላውሉት ጉዳያቸው ከሰዎች ጋር እንደሆነ ሲያስቡ ነው።

ባሪያዎች ሆይ፤ ለክርስቶስ እንደምትታዘዙ በፍርሃትና በመንቀጥቀጥ በልባችሁ ቅንነት በሥጋ ጌቶቻችሁ ለሆኑ ታዘዙ፤ የእግዚአብሔርን ፈቃድ እንደሚያደርጉ እንደ ክርስቶስ ባሪያዎች እንጂ ለሰው ደስ እንደምታሰኙ ለታይታ የምትገዙ እትሁኑ።

ኤፌሶን 6:5፤6

### 3. ሰዎችን የሚሾሙት በሰው ሳይሆን በቀጥታ በእግዚአብሔር እንደሆነ እስተምራቸው።

የሚባርካቸው እግዚአብሔር እንደሆነ ሲረዱ በመሐከላቸው ሆንክም አልሆንክም ባሕሪያቸው አንድ ዓይነት ይሆናል። አብረውህ የሚሰሩትን ዕድገት ከምሰራቅ ወይም ከምዕራብ እንደማይመጣ ነገር ግን ከእግዚአብሔር ዘንድ እንደሚመጣ እንዲረዱ ልታሰለጥናቸው ይገባል። ለመበረታታት አንተን ማየት አያስፈልጋቸውም። የእግዚአብሔር ዓይኖች በሁሉም ቦታ እንደሆኑ ያውቃሉ።

ከብር ከምሥራቅ ወይም ከምዕራብ ወይም ከምድረ በዳ የለምና

መዝሙር 75:6

እኔ ጉዳዩ ሊሆን የሚገባው ከእግዚአብሔር ጋር እንጂ ከሰው ጋር እንዳልሆነ ከረጅም ጊዜ በፊት ተምራክለሁ። በአገልግሎት ያሳደገኝ እግዚአብሔር ነው። ሰዎች ግን ተስፋ አስቆርጠውኛል ጉድተውኛልም። ጉዳይህ ከእግዚአብሔር ጋር የመሆኑ እውነታ ሲገለጥልህ ሕይወትህ ለዘለዓለም ይለወጣል። አንተ ልታያቸው ባትኛል እንኳ ሰዎች እንዲከተሉህና እንዲታዘዙህ ከፈለግህ ይህንን ታላቅ መርህ እስተምራቸው። ጉዳያችሁ ከእግዚአብሔር ጋር ነው።

...በእርሱ ዓይኖቹ ፊት ሁሉ ነገር የተራቆተና የተገለጠ ነው እንጂ፣ በእርሱ ፊት የተሰወረ ፍጥረት የለም።

ዕብራውያን 4:13

ኢየሱስ ምድርን ትቶ ሲሄድ ታላቁን ተልዕኮ በተመለከተ ትዕዛዝን ሰጥቷል። ይህንን ታላቅ ትዕዛዝ ትቶልናል። ኢየሱስን ማየት ባንችል እንኳን ብዙዎች ታዘዘዋል አሁንም እየታዘዙት ነው። ቢታይም ባይታይም የሚታዘዙት መሪ ሁን።

### 4. ምልክቶችንና መገለጫዎችን ፈልግ

ምልክት የተደበቁ ነገሮች መገለጫ ነው። አንድን ነገር በቀጥታ የማታይ ከሆነ ማስጠንቀቂያ ምልክቶችና ማሳያዎችን የምትፈለግበትን ሥርዓት ማዳበር አለብህ። ሰዎች ትክክለኛውን ነገር ሲያደርጉ ብዙ ጊዜ ይህንን የሚያሳዩ አንዳንድ ነገሮች ይኖራሉ። ሁልጊዜ ምልክቶችን እፈልጋለሁ። ሁሉን ነገር ማየት የለብኝም..... እንዴትም እንደማላይ ደግሞ አውቃለሁ።

### እንደ እባብ ተደብቀህ አብብ

እነሆ፤ እኔ እንደ በጎች በተተጠዎች መካከል እልካችኋለሁ፤ ስለዚህ እንደ እባብ ልባሞች እንደ ርግብም የዋሆች ሁኑ።

ማቴዎስ 10:16

**አ** የሱስ አለ፤ “እንደ እባብ ልባሞች ሁኑ።” የእባብ ብልጠት ምንድነው? የእባብ ልባሞን ታላቅ የጠላትህን ዕይታ ሳትሰብ የመንቀሳቀስ ችሎታ ነው። እባቦች በየቦታው አሉ። ሁላችንም ያገኘነውን እባብ ሁሉ እንገድላለን! በሰዎችና በእባቦች መካከል ያለው ጠላትነት እንዲህ ያለ ነው! ይሁንና እባቦች ይበረክታሉ በዙሪያችንም ሁሉ የበዙ ናቸው። ይህንን የሚያደርጉት እንዴት ነው? በጥበብ!

### መሪ ተደብቆ እንደ እባብ መስፋፋት የሚኖርበት ሶስት ምክንያቶች

#### 1. ክርስቲያኖች በዓለም ስለሚጠሉ

ክርስቲያን መሪ ሰይጣንና ወኪሎቹ ለእግዚአብሔር ሰው ያላቸውን የጥላቻ መጠን መቼም አሳንሶ መገመት የለበትም። ጋዜጠኞች ያለ ርህራሄ የእግዚአብሔርን ሰው ሲያወድሙ ስታይ ለእግዚአብሔር መንግሥት ቅፅበታዊና ከውስጥ የሆነ ጥላቻ እንዳለ ትረዳህ።

በሁሉም ስለ ሰሜ የተጠላችሁ ትሆናላችሁ፤ እስከ መጨረሻ የሚጸና ግን እርሱ ይደናል።

ማቴዎስ 10:22

#### 2. ገና በአገልግሎት በጅምራ ላይ ጥቃትን ለማስወገድ

በአገልግሎትህ የሆነ ደረጃ ላይ አመራርህ አንዳንድ ጥቃቶችን መቋቋም አይችልም። ገና የተወሰደን ዶቦርማን ፒንስቸር ወይም አልላቲያን ውሻን ብትመታ ሊሞት ይችላል። ነገር ግን ያው አልላቲያን ወይም ዶቦርማን ውሻ እንዲዳብርና እንዲያድግ ቢተው፤ ምናልባት ሊገድልህ ይችላል። በአገልግሎትህ የሆነ ደረጃ ላይ የማትፈልጋቸው የሆኑ ጥቃቶች አሉ።



ቤተ ክርስቲያናችን የሚሰበሰበው በህክምና ትምህርት ቤቱ መዝናኛ ቤት በነበረበት ጊዜ ከቤተክርስቲያኑ ውጪ ምንም ዓይነት የማታወቂያ ሰሌዳ ወይም ባንር አላደረግንም ነበር። ዕይታን መሳብ አልፈለግሁም ነበር። ባልተገባ ጊዜ ትኩረትን ብንሰብ ጥላቻን የተሞሉ ሰዎች ክዚያ ሊያባርሩን እንደሚችሉ አውቄ ነበር። በጥበብ በአንድ የማስተማሪያ ሆስፒታል መካከል በመንፈስ የተቀጣጠሰ ታላቅ ቤተክርስቲያንን ለአራት ዓመታት ያህል ማካሄድ ችለን ነበር። ይህ የእባብ ብልህነት በተግባር ላይ ሲውል ነበር። ተሸሽጎ የመስፋፋት ጥበብ። ጥቃቶች ሲጀምሩ እኛ ትልቅ የሆነና የጠነክረ ቤተ ክርስቲያን ነበርን።

አንዳንድ የህክምና ተማሪዎች ራሳቸውን አጥፍተው ነበርና የሕክምና ትምህርት ቤቱ ዲን በሆስፒታሉ ውስጥ የእኛን ቤተ ክርስቲያን መገኘት ለማድነቅ መጥተው ነበር። የሕክምና ማህበረሰቡን ፍላጎት እያሟላን እንደሆነ ተሰምቶት ነበር። ይህ ለእኛ መገኘት ሐሰኔታ እንዲኖረው አድርጎት ነበር። በእኛ ላይ መነሳትን አልፈሰንም።

ጥቂት ቆይቶ እኛን ከሆስፒታሉ ለማስወገድ ጠንክር ያለ ተቃውሞ ገጠመን። ይሁንና ቤተ ክርስቲያናችን አብባ ነበር፤ የሕክምና ትምህርት ቤቱ ቦርድ አባል የሆነች ሴትም በቤተ ክርስቲያናችን ውስጥ ነበረች። ከሕክምና ትምህርት ቤቱ መዝናኛ እንድንወጣ የተደረገን መሆኑን ነገርኳት። ወዲያኑ ባለስልጣኖቹን ጠርታ ለምን ቤተ ክርስቲያኗን እንደሚያስጨንቁ ጠየቀቻቸው።

“የቱ ቤተ ክርስቲያን” አሏት በመደነቅ።

“የኔ ቤተ ክርስቲያን፣ አለቻቸው። “በመዝናኛው ውስጥ ያለው ቤተ ክርስቲያን የኔ ቤተ ክርስቲያን ነው! የምሄድበት ቤተ ክርስቲያን እዚያ ነው! ለምንድን ነው የምትጨቁቁን?”

ደነገጡ። “የምትሄድበት ቤተ ክርስቲያን እዚያ እንደሆነ አላወቅንም! እስቲ ይህንን በደንብ እናጤነዋለን።”

ይህ በእኛ ላይ እየተፋፋመ የነበረውን ጫና አበደረገልን። የራሳችንን የቤተክርስቲያን ሕንፃ አግኝተን እስከምንወጣ በቂ ጊዜ አስገኘልን።

መዝናኛውን ለቀን ስንወጣ ሌላ ቤተ ክርስቲያን በተመሳሳይ ቦታ ለመሰብሰብ ወሰን። ወዲያውኑ ትላልቅ ባንርቻቸው ከውጭ ተሰቅለው አየሁ። ከጥቂት ቆይታ በኋላ የሆስፒታሉ ማህበረሰብ የቤተ ክርስቲያኒቱን እንቅስቃሴ አስተዋሉ። የሰይጣን ጥላቻ ለአንድ የተለየ ቤተ ክርስቲያን አይደለም። ለሁሉም ቤተ ክርስቲያናች እንጂ። በሚያሳዝን ሁኔታ፣ ከጥቂት ወራት በኋላ የመስፋፋት

ዕድሉን ሳያገኙ ከሆስፒታሉ መዝናኛ ተባረሩ። የእባብን ጥበብ ተማር ፣ ተሸሽጎ የመብዛትን ጥበብ!

### 3. ልትቋቋመው የማትችለውን ጠላት መጋበዝን ለማስወግድ

እባቦች በሰው ልጆች ፊት በሕይወት መኖር እንደማይችሉ ያውቃሉ፤ እኔ በበኩሌ የማየውን እባብ መርዛማ ቢሆን እንደላለሁ፤ አንተም እንዲሁ። እባቦች ሊታዩ በማይችሉበት በሣር ውስጥና በቋጥኞች ሥር የሚኖሩበት ምክንያት ይህ ነው። እባቦች በተጠበቀው መኖሪያ አካባቢያቸው ጥሩ ጊዜን ያሳልፋሉ፤ ማድረግ የሚፈልጉትን ሁሉ ያደርጋሉ እንዲሁም ይባዛሉ። ሊቋቋሟቸው የማይችሉ ጠላቶቻቸው የሆኑትን የሰው ዘሮች አይሰቡም።

አንድ ጊዜ ስኬታችንን የሚጠሉ ትልልቅ ጠላቶችን አየሳብን እንደሆነ ስላስብኩኝ ብሔራዊ የቴሌቪዥን ዝግጅቱን አቆምኩ። ነገሩን ሳጣራ የዕድገታችንና የአገልግሎታችን መታየት እንደ መንግሥትና ጋዜጠኞች ያሉ አጅግ ብዙ የወደፊት ጠላቶችን እያነሳሳ እንደሆነ ተሰማኝ። አገልግሎቱ ለማላካት ግዴታ ቴሌቭዥን እንደማያስፈልገው አውቅ ነበር። ስለዚህ አቋረጥኩት! የእባብ ጥበብ ተደብቆ የመስፋት ጥበብ ነው። ልቋቋማቸው የማልችላቸውን ጠላቶች አልፈልግም።

# ስለማንነትህ የሚነገሩ የወሬዎች፣ የጥያቄዎችና ውዝግቦችን ተፅዕኖ ተቋቋም

**ጴ** ጥርስ አገልግሎቱን ሲጀምር መቃብር ቆፋሪ እንደሆነና የኢየሱስን ሬሳ እንደሰረቀ የሚናፈሱ ጭምጭምታዎች ነበሩ። ብዙ ሰዎች እስካዛሬው ቀን ድረስ አንኳን ይህንን ታሪክ አምነዋል።

ከሸማግሎች ጋርም ተሰብስበው ተማከሩና ለጭፍሮች ብዙ ገንዘብ ስጥተዋቸው። እኛ ተኝተን ሳለን ደቆ መዛመርቁ በሌሊት መጥተው ሰረቁት በሉ። ይህም በገዢው ዘንድ የተሰማ እንደ ሆነ፣ እኛ እናስረዳለን እናገዙም ያለ ሥጋት እንድትሆኑ እናደርጋለን አሉአቸው። እነርሱም ገንዘቡን ተቀብለው እንደ አስተማሩአቸው አደረጉ። ይህም ነገር በአይሁድ ዘንድ እስከ ዛሬ ድረስ ሲወራ ይኖራል።

ማቴዎስ 28:12-15

ነገር ግን ጴጥሮስ በዙሪያው የሚሸከረከሩትን ጭምጭምታዎች ማገልገል ነበረበት እያንዳንዱ ስኬታማ አገልጋይ ሊገጥሙት የሚችሉትን ጭምጭምታዎች፣ ታሪኮች፣ ተረቶች ጥያቄዎችና አለመግባባቶችን መቋቋም መማር አስበት።

## ወሬዎችን፣ አለመግባባቶችንና ጥያቄዎችን የመቋቋሚያ ሰባት መንገዶች

1. አወዛጋቢውን ጉዳይ በፍጹም አታንሳው
2. ስላሰፉት ስህተቶችህ ማውራት አቁም
3. ሰዎች ስለ አንተ የሚናገሯቸውን መጥፎ ነገሮች አንተም ደግመህ አታውራው
4. ሁሉም ሰው በአንድ ወይም በሌላ መንገድ የተገደበ መሆኑን አወቅ
5. ስለ ሕይወትህ ወይም ስለ አገልግሎትህ ያለን ጥያቄ ወይም ወሬ አታጉላው
6. ስለዚህ መናገርም አያስፈልግም

7. በጠላቶችህ የተመረቱትን ጭምጭምታዎች አታስተዋውቅ

8. ለእግዚአብሔር ተወው። እርሱ ስለአንተ ይዋጋል

እግዚአብሔር ስለ አናንተ ይዋጋል፣ አናንተም ዝም ትላለችሁ ለላቸው።

ዘጸአት 14:14

### ከኢየሱስ ተማር

እርሱ ግን ይህን ስያሱብ፣ እነሆ የጌታ መልእክ በሕልም ታየው፣ እንዲሁም አለ። የጻዊት ልጅ የሴፍ ሆይ፣ ከእርስዎ የተጸነሰው ከመንፈስ ቅዱስ ነውና እርሷችህን ማርያምን ለመውሰድ አትፍራ።

ማቴዎስ 1:20

1. ኢየሱስ የተወለደው ከድንግል ነበር።

እነሆ፣ ድንግል ትግሳለች ልጅም ትወልዳለች፣ ስሙንም ለማኑኤል ይሉታል የተባለው ደረጃም ዘንድ ይህ ሁሉ ሆኖአል፣ ትርጓሜውም። እግዚአብሔር ከእኛ ጋር የሚል ነው።

ማቴዎስ 1:23

2. ማርያምን በማግባቱ በመቶዎች የሚቆጠሩ ሰዎች በየሴፍ ላይ ስቀውበት ሊሆን ይችላል።

3. ኢየሱስ ታማኝ ያልሆነች ሴት ልጅ ወይም የማይታወቅ ሰው ልጅ እንደሆነ ተቆጥሮ ይሆናል።

4. አንዳንድ ሰዎች የማርያም ልጅ እያሉ ነበር የሚጠሩት።

ይህስ ጸራቢው የማርያም ልጅ የያቆብም የዮሳም የይሁዳም የስምዖንም ወንድም አይደለምን? እንተቼስ በዚህ በእኛ ዘንድ አይደለምን? አሉ፤ ይሰናከሉበትም ነበር።

ማርቆስ 6:3

5. ምናልባት “አባት የለሽ የእግዚአብሔር ልጅ ነኝ ባይ” እያሉ አንንጠውት ሊሆን ይችላል።

6. ኢየሱስ መቼም ስለ ጉዳዩ አይወያይም ነበር ኢየሱስ ስለ የሴፍ ተናግሮ አያውቅም።

7. ስላለፈው ታሪኩም ሆነ ስለቤተሰቡ ማንነት የትኛውም የመጽሐፍ ቅዱስ ክፍል ጥያቄ አላነሳም።

8. ስለ እናቱና ስለ አባቱ ያለ ጥያቄ በየትኛውም በኢየሱስ ትምህርቶች ውስጥ አንድም ጊዜ አልተነሳም።

# ያንን ውሳኔ ወስን! ያም ሆነ ይህ ብዙ ውሳኔዎች ከሁለት መጥፎ አማርጮች አንዱን መምረጥ ስለሚጠይቁ!

**ሃ** ገሮች ፍጹም አለመሆናቸውን መገንዘብ አስፈላጊ ነው። አንድ መሪ ሊወስን ከሚገባቸው ውሳኔዎች አብዛኞቹ በግልጥ ጥሩ እና በግልጥ መጥፎ በሆነው መሐል የሚወስኑ ውሳኔዎች አይደሉም። ብዙ ነገሮች በጥቁርና በነጭ ወይም በብርሃንና በጨለማ መካከል ያሉ ቁርጥ ያሉ አማራጮች አይደሉም። ጥሩ መሪ አንደዚህ ዓይነት አማራጮች ሲቀርቡለት የመወስንን አስፈላጊነት ማወቅ አለበት። ጥሩ መሪ አንዴት ከሁለት መጥፎ አማራጮች የተሻለውን እንደሚመርጥ ያውቃል። ብዙ ጊዜ ሕይወት ሁለት መጥፎ ምርጫዎችን ታቀርብልናለች። ብዙ መሪዎች በቀረቡላቸው ፍጹም ያልተለዩ ምርጫዎች ምክንያት ምንም ማድረግ እስከማይችሉ ሽባ ሆነዋል። ሁለት እጅግ የሚለያዩ አማራጮች ማየት ስላልቻሉ ያንን አስፈላጊ እርምጃ አይወስዱም።

ጋብቻ ከአንደዚህ ዓይነቱ ውሳኔ አንዱ ነው። እግዚአብሔር መጥፎ ሴቶችንና ጥሩ ሴቶችን አልፈጠረም። ወንዶች የሚመርጡት ከጥሩና ከመጥፎ አይደለም። እግዚአብሔር ማራኪና አስቀያሚ አልፈጠረም።

ምርጫው በልዕልትና በእንቁራሪት መካከል አይደለም። እያንዳንዱ ሴት የሚሰብ የሆነ ነገር አላት። የሚያሳዝነው እያንዳንዱ ቆንጆ ሴት አንዳንድ የማይሰቡ ነገሮች አሏት። አንዳንድ ወንዶች ፍጹም የሆነችውን ሴት ስለሚፈልጉ ሽባ ሆነው ማሰቂያ ወደሌለው ወንደላጤነት ይገባሉ። እንደዚህ ዓይነት ነገር የሰም። አንዳንድ ቆንጆ የሚባሉትም ከአስጠሊታ ባህሪ ጋር ይመጣሉ።

ባልን ለሚወስኑ ሴቶችም ይህ ሊባል ይችላል። ፍጹም የሆነ ወንድ ብሎ ነገር የለም። ውድ እህቴ ከሁለት ፍጹም ካልሆኑ ምርጫዎች አንዱን መምረጥ ይኖርብሻል። “ረጅም እና መልከመልካሙ” ከጭቅጭቅና ከመማታት ጋር አብሮ ሊመጣ ይችላል። “አጭር እና ወፍራሙ” ዕድሜ ልክ የገንዘብ አጥረትን ይዞ ሊመጣ ይችላል። ፊቱ የሚያስፈራው የሆነው ስላምና መንፈሳዊነት አብሮት ሊመጣ

ያንን ውሳኔ ወስን! ያም ሆነ ይህ ብዙ ውሳኔዎች ከሁለት መጥፎ አማርጮች አንዱን መምረጥ ስለሚጠይቁ!

ይችላል። ሕይወት እንደዚያ ነው! ሁለት በግልጥ የተለያዩ ነገሮች ስላልታዩህ ሽባ ሆነሽ ወደ ተግባር የለሽነት መግባት የለብሽም።

ውሳኔ መወሰን አለብሽ! ከሁለቱ የተሻለውን ምረጫ። መምረጥ ሊያቅትሽ ምንም እንዳይኖርሽ መርጠሻል። ዛሬ ምንም የሌለሽ ለዚያ ሊሆን ይችላል።

### ኢየሱስ ይህንን አስተምሯል

ሁለት እጅ ይዞ ገሃነም ከመግባት አንድ እጅ ያለው ሆኖ ወደ መንግሥተ ሰማይ መግባት እንደሚሻል ኢየሱስ በግልጥ ነግሮናል።

ቀኝ ዓይንህም ብታሰናክልህ አውጥተህ ከአንተ ጣላት፤ ሙሉ ሰውነትህ በገሃነም ከሚጣል ይልቅ ከአካላትህ አንድ ቢጠፋ ይሻልሃልና።

ማቴዎስ 5:29

ወደ መንግሥተ ሰማይ ባለአንድ እጅ ሆኖ መግባት ጥሩ ነገር አይደለም! ሁሉም ሰው እጆቹን ለአምልኮ ሊያነሳ አንተ አንድ እጅ ብቻ ነው የሚኖርህ! ቅዱሳን ሊያጨበጭቡ እንተ ደረትህን መምታት ይኖርብህል! ያ በእውነት አሳዛኝ ነው!

ይሁንና ወደ ገሀነም መግባት ጭራሽ የባሰ ነው። ሁለት እጅ ወይም ሁለት እግር ያለው መሆን በገሀነም እሳት ውስጥ ለአንተ ምንም ትርጉም አይሰጥህም። ኢየሱስ ያስተማረን ከእነዚህ ሁለት አማራጮች የተሻለውን አንድንወስድ ነው። ኢየሱስ ገሀነምን ከሁለት እጅ ጋር ከምንመርጥ መንግሥተ ሰማይን ከአንድ እጅ ጋር እንድንመርጥ ነው ያስተማረን! አንዳንድ ሰዎች ያላደጉት ይህንን ጠቃሚ መርህ ስላልተረዱ ነው። በጥቂቱ መጥፎ የሆነውን ነገር ካልመረጡ የሚኖራቸው ሌላ አንድ የባሰ አማራጭ መሆኑን አይረዱም።

ከዓመታት በፊት ቤተ ክርስቲያናችንን ከሕክምና ትምህርት ቤቱ መዝናኛ ተገፍታ እየወጣች ነበር። የኮርልቡ የማስተማሪያ ሆስፒታልን ለቀን እንድንወጣ ባለሥልጣናት ጫና እያደረጉብን ነበር። ከቆሻሻ መጣያና ከሚፈነዳ ሽንት ቤት አጠገብ ያለን አንድ ድቅቅ ያለና ጣሪያ የሌለው የሊኒማ አዳራሽ አገኘን። ጓደኞቹን እዚያ ወስጄ “ሰለዚህ ቦታ ምን ታስባላችሁ?” አልኳቸው። ሁሉም በአንድ ላይ “በጣም የሚያስጠላ!” ሊሉ መለሱ ። ይሁንና መሪ እንደመሆኔ ከሁለት መጥፎ አማራጮች ጋር ተፋጠጥሁ። ይህንን አስጠያሪ የተገባቸው ሕንፃ መውሰድና መግባት ወይም በመዝናኛው ውስጥ ቆይቶ ሊደርስ የሚችለውን የቤተ ክርስቲያኒቱን መፍረስ መጠባበቅ።

የበሰበሰውን ሕንፃ መረጥኩኝ። ያ ከአገልግሎቱ ምርጥ ውሳኔዎች አንዱ ነበር።

ጥሩ መሪ መሆን ትፈልጋለህ? እንግዲያውስ በአብዛኛው ያሉት ሁለት መጥፎ ምርጫዎች ብቻ መሆናቸውን መረዳት አለብህ። ነገሮችን በጥልቀት የምትመረምር ሁን! በዚህ ፍጹም ባልሆነ ዓለም ውስጥ ብዙም አማራጭ እንደሌለህ በአፋጣኝ ልታስተውል ይገባል።

አንዴ ወደሌላ ከተማ ስመዘዋወር የማይፈልግን አንድ መጋቢ አማክርኩት። ይህ ወንድም ሁለት አስቸጋሪ አማራጮች እንዳሉት ማየት አልቻለም። "አገልግሎትህን የመቀጠል እድልህ ይህ ነው" አልኩት። መዘዋወር ቀላል አይደለም። ወደ አዲስ ከተማ መሄድ ቀላል አይደለም። አብራራሁለት" ስምህ በዚህ ስለጉደፈ በአዳዲስ ቦታዎች ይበልጥ ተቀባይነት ታገኛለህ።" "ለቀህ ወጥተህ አዲስ ጅማራ መጀመር አለብህ..... አግዚአብሔር ሁለተኛ እድል እየሰጠህ ነው!" ብዬ ነገርኩት። ያስመታደል ሆኖ ይህ መጋቢ ሥፍራ መቀየሩ አገልግሎቱን በሙሉ ከማጣት የተሻለ አማራጭ መሆኑን ሊያይ አልቻለም። አልሰማ አለ፤ እናም መተረቻ እና መመሰያ እስኪሆን ድረስ አገልግሎቱ ተንክታኩት።

**በሁለት ፍጹም ባልሆኑ አማራጮች መካከል ያሉ ውሳኔዎች ሰባት ምሳሌዎች**

**1. ማንን እንደምታገባ**

እያንዳንዱ/ዳ የትዳር ኅዳኛ የሚመጣው/የምትመጣው ከራሱ/ሷ በረከቶችና ችግሮች ጋር ነው። የምትመርጠው/ጭው ከልዑል እና ከአንቁራሪት አይደለም።

**2. የት እንደምትኖር**

እያንዳንዱ አገር የራሱ ጥቅሞችና ጉዳዮች አሉት። አውሮፓ ያደገች አህጉር ብትሆንም ስመኖር ብዙ ጫና ያለባትና አምላክ የለሽ ማህበረሰብ ያለባት አገር ናት። አፍሪካ በይበልጥ ፈሪሐ-እግዚአብሔር ያላቸው ሕዝቦች ያሏትና ብዙ ጫና የሌለበት አኗኗር ያለባት ብትሆንም ያላደገች አህጉር ናት።

**3. ምን እንደምተሠራ**

ጠበቃ መሆን ሁብታም ሊያደርግህ ቢችልም ነዝናዛ ሰው ልትሆን ትችላለህ። ዶክተር መሆን ሊያበለፅግህ ቢችልም የሕይወትህን

ያንን ውሳኔ ወስን፤ ያም ሆነ ይህ ብዙ ውሳኔዎች ከሁለት መካከል አማርኛ አንዱን መምረጥ ስለሚጠይቁ!

አብዛኛውን ጊዜ የምታሳልፈው በሆስፒታል ውስጥ ስቃይና ሞትን እየተመለከተክ ይሆናል።

**4. ምን እንደምትማር**

እናጢነትን መማር ፈጠን ያለና አጭር ጊዜ የሚወስድ ሊሆን ይችላል። ነገር ግን የጌላ ጌላ ይበልጥ አስቸጋሪ የሆነውንና የብዙ ዓመት ትምህርት የሚጠይቀውን ሕክምናን መማሩ ይበልጥ ትርፋማ ሊሆን ይችላል።

**5. የት ቤተክርስቲያን እንደምትሄድ**

ሁሉም ቤተ ክርስቲያን የራሱ ጥንካሬዎች አሉት። በቅባቱ የበረታ ነገር ግን በአስተምህሮ ደካማ በሆነ ቤተ ክርስቲያን ውስጥ ሊሆን ይችላል ያለኸው። አንዳንድ ቤተ ክርስቲያኖች ምንም ተዓምራት የለባቸውም፤ ቃሉን ግን ያስተምራሉ።

**6. ማንን መምረጥ እንዳለብህ**

እያንዳንዱ የፖለቲካ ድርጅት የራሱ ጥሩ እና መጥፎ ጎኖች አሉት። በጥሩውና በመጥፎው መካከል እንደምትመርጥ በማሰብ አትታሰል። ብዙ የፖለቲካ ምርጫዎች በሁለት መጥፎ አማራጮች መካከል ናቸው።

**7. ምን ዓይነት መኪና መንዳት እንዳለብህ**

የኮሪያ መኪና ሊረክስ ቢችልም እንደ ጆርመን መኪና ግን ጠንካራ አይደለም። የጃፓን መኪናዎች እንደ ጆርመን መኪናዎች ጠንካራ ባይሆኑም ለማሸከርከር የሚቀሉና ለጥገናም ብዙ ወጪ የማያስወጡ ናቸው።



# የማይገቡ ነገሮችን በሕዝብ ፊት በመናገር አገልግሎትህን አታውድም

በአፍህ ቃል ተጠመድህ በአፍህ ቃል ተያዝህ።

ምላሌ 6:2

**መ**ሪ ስለሚናገራቸው ነገሮች ጥንቁቅ ሊሆን ይገባል። በቃሎችህ ትጠመዳለህ በቃሎችህ ትገመታለህ። የምትላቸውን ነገሮች ተጠንቀቅ።

ናባልም ለዳዊት ባሪያዎች። ዳዊት ማን ነው? የአሴይስ ልጅ ማን ነው? እያንዳንዳቸው ከጌቶቻቸው የኩብለሉ ባሪያዎች ዛሬ ብዙዎች ናቸው። እንጀራዬንና የወይን ጠጅን ለሸላቾቼም ያረድሁትን ሥጋ ወሰጄ ከወዴት እንደ ሆኑ ለማላውቃቸው ሰዎች እሰጣለሁን? ብሎ መለሰላቸው።

1ኛ ላሙኤል 25:10፤11

ይህ ዓረፍተ ነገር ናባልን ሕይወቱን ሊያላጣው ነበር።

ዳዊትም፡- ለዚህ ሰው ከሆነው ሁሉ እንድ ነገር እንዳይጠፋበት በእውነት ከብቱን ሁሉ በምድረ በዳ በከንቱ ጠበቅሁ። እርሱም ስለ በጎነቴ ከፋት መለሰልኝ። ለእርሱም ከሆነው ሁሉ እስከ ነገ ጥዋት ድረስ እንድ ወንድ ሰንኳ ብተው። እግዚአብሔር በዳዊት ላይ እንዲህ ያድርግ እንዲህም ይጨምር ብሎ ነበር።

1ኛ ላሙኤል 25:21፤22

መሪ ከሆንክ ቃሎችህን በብዙ ጥንቃቄ ምረጥ። ምን እንደምትናገር ወይም እንዴት እንደምትናገረው የማታውቅ ከሆነ ምንም አትናገር። ሰዎች በቃልህ የሚይዙህን አጋጣሚ እየፈለጉ ነው። ስለ አንተ አንድ ጽሑፍ ሊጽፉብህ እና ያልሆንከውን አድርገው ሊያስቀምጡህ ይፈልጋሉ።

በእውሮፕላን በየትኛው ማዕረግ እንደምትሄድ ለሁሉም መናገር አስፈላጊ አይደለም። ለሰዎች የልብሶችህን ዋጋ መናገር አያስፈልግም። ለሚለትህ ምን እንደገዛህለት ለጉባዔው መናገር አያስፈልግም። እነዚህን ነገሮች ሁሉም ሰው አያደንቅም። አንዳንድ ሰዎች በጎንዘባቸው እየተቀማጠልክበት ስለሚመስላቸው ይጠሉሃል። የቅርብ ጓደኞችህ በሕይወትህ ያሉትን የእግዚአብሔርን በረከቶች

ሊያደንቁልህ ቢችሉም አብዛኞቹ ስዎች ግን አገልጋዮች ድሀ መሆን እንዳለባቸው ይሰማቸዋል።

እኔ በጣም ግልፅ ሰው ነኝ። በአብዛኛው የማስበውን ያንኑ ነው የምናገረው። በዚህ ምክንያት ለቃለ መጠይቆችና ጋዜጠኞች ክንእካቲው አልገኝም። ሰማይረቡ ጥያቄዎች የማይረቡ መልሶችን ወደ መስጠት መገፋፋት አልፈልግም። ሐዋርያው ጳውሎስ እንኳን በአንዳንድ ስዎች ሞኝነት በመበሳጨቱ አንዳንዴ ይህንን ማድረግ ነበረበት።

በጥቂቱ ሞኝነቱ ብትታገሡኝ መልካም ይሆን ነበር፤ ቢሆንም በእርግጥ ታገሡኝ።

2ኛ ቆሮንቶስ 11፡1

የት እንደምኖር፤ ምን ዓይነት መኪና እንደምነዳና ቁርስ ምን እንደበላሁ ለመጠየቅ ብቻ ወደ ቃለ መጠይቅ መሄድ የማገባኝ ምንም ምክንያት አይታየኝም። አገልጋዮች በተደጋጋሚ ይህንን ጥያቄ ሲጠየቁ ለምቻለሁ፤ እነዚህ ጥያቄዎች ከንቱ እንደሆነም አስባለሁ። በሕዝብ ፊት ትክክለኛውን ነገር የመናገርን ወይም በጭራሽ ምንም ያለመናገርን ጥበብ ተማር፤ መሪ ትክክለኛ ነገሮችን የሚናገር ሰው ነው። ተገቢውን ነገር በሕዝብ ፊት በመናገር አገልግሎትህን ገንባ።

# እርቲፊካል መሪ አትሁን እውነት የሆኑ የአመራር ክህሎቶችን አዳብር

በተፈጥሮ መሪ የሆነ ሰው አሥራ ስምንት ምልክቶች

1. በተፈጥሮ መሪ የሆነ ሰው ማነሳሳት ይችላል።
2. በተፈጥሮ መሪ የሆነ ሰው ያለ ዝግጅት መናገር ይችላል።
3. በተፈጥሮ መሪ የሆነ ሰው እምነቱን በተግባር ያውላል።
4. በተፈጥሮ መሪ የሆነ ሰው ተግባራዊ ነው።
5. በተፈጥሮ መሪ የሆነ ሰው ስሜታዊ ነው።
6. በተፈጥሮ መሪ የሆነ ሰው በምሳሌነት ይመራል።
7. በተፈጥሮ መሪ የሆነ ሰው ለእምነት ታላላቅ መሥዋዕትነቶችን ይከፍላል።
8. በተፈጥሮ መሪ የሆነ ሰው ጥሩ ምሳሌ ስለሆነ ራሱን በምሳሌነት ይጠቀማል።
9. በተፈጥሮ መሪ የሆነ ሰው በእግዚአብሔር የተበጀና እና የተሾመ ነው።
10. በተፈጥሮ መሪ የሆነ ሰው የሚያምነውን ይናገራል።
11. በተፈጥሮ መሪ የሆነ ሰው ብዙ ጊዜ የሚተች ነው።
12. በተፈጥሮ መሪ የሆነ ሰው እነጋጋሪ ነው።
13. በተፈጥሮ መሪ የሆነ ሰው የእውነት ሽክም አለው።
14. በተፈጥሮ መሪ የሆነ ሰው የሚያሳስበው የእውነት የሆነው ነገር ነው።
15. በተፈጥሮ መሪ የሆነ ሰው ብዙ ክርክርና ገለፃ አይችልበትም፤ ወደ ሥራው መግባት ነው የሚፈልገው።

16. በተፈጥሮ መሪ የሆነ ሰው የሚያሳስበው የሚሰጠው የማዕረግ ስም ላይሆን ሥራው ነው።

17. በተፈጥሮ መሪ የሆነ ሰው በገንዘብ አይነሳሳም።

18. በተፈጥሮ መሪ የሆነ ሰው ሰዎችን ይወዳል።

**ክልብ መሪ ያልሆነ ሰው አስራ አምስት ምልክቶች።**

1. በተፈጥሮ መሪ ያልሆነ ሰው አሰልቺ ነው።
2. በተፈጥሮ መሪ ያልሆነ ሰው ብዙ ጊዜ ንግግር የሚያደርገው እያነበበ ነው።
3. በተፈጥሮ መሪ ያልሆነ ሰው ሴሚናሮችንና ኮንፈረንሶችን ቢያካሂድም ምንም እርምጃ አይወስድም።
4. በተፈጥሮ መሪ ያልሆነ ሰው ንድፈ ሀሳባዊ ነው (ተግባራዊ አይደለም)
5. በተፈጥሮ መሪ ያልሆነ ሰው ምንም ስሜት አይገልፅም።
6. በተፈጥሮ መሪ ያልሆነ ሰው ሁነኛ ንግግሮችን ያዘጋጃል፣ ትክክለኛ ነገሮችንም ይናገራል፣ ግን ምንም አያደርግም።
7. በተፈጥሮ መሪ ያልሆነ ሰው ራሱን በፍጹም እንደምሳሌ አይጠቀምም (ጥሩ ምሳሌ አይደለምና)።
8. በተፈጥሮ መሪ ያልሆነ ሰው በሰው የተበጀ እና በሰው የተሾመ ነው።
9. በተፈጥሮ መሪ ያልሆነ ሰው ሰዎች እንዲል የሚፈልጉትን ይላል።
10. በተፈጥሮ መሪ ያልሆነ ሰው በአብዛኛው ተወቃሽ አይደለም።
11. በተፈጥሮ መሪ ያልሆነ ሰው ተቀባይነት ያለውን አካሄድን ያሟላል።
12. በተፈጥሮ መሪ ያልሆነ ሰው እንደ ድርጅት እንጂ በአውነተኛ ሁኔታ ሽክም የለውም። ሰዎችን አይወዳቸውም።

- 13. በተፈጥሮ መሪ ያልሆነ ሰው ስለሚካሄደው ሥነ ሥርዓት እንጂ ሥራው አያሳስበውም።
- 14. በተፈጥሮ መሪ ያልሆነ ሰው ስለ ማዕረግ ስም እጅግ ይጨነቃል።
- 15. በተፈጥሮ መሪ ያልሆነ ሰው በይበልጥ የሚያሳስቡት ደሞዝና ጥቅማጥቅሞች ናቸው።

**የተፈጥሮ አመራር ብቃትን እንዴት ማምጣት እንደሚቻል**

1. አንድን አስተሳሰብ አብጅና የፀና አቋምን አዳብር።

ልተሀ እንድትታይ የሚያደርግህ የፀና አቋምህ ነው።

2. የተፈጥሮ መሪዎችን ተመልከት

የተፈጥሮ መሪዎችን ተመልከት ደግሞም አድንቅ። የሚያደርጉትንና የማያደርጉትን ልብ በል። ከልብ ያልሆኑ መሪዎችን እያቸው፤ የሚያደርጉትን አታድርግ።

3. ከተፈጥሮ መሪዎች ጋር ሀብረት አድርግ

ከታላላቅ መሪዎች ጋር ጥቂት ደቂቃዎች አብሮ የማሳሰፍን እድል አያምልጥህ።

4. የተለያዩ የተፈጥሮ መሪዎችን ሕይወት አጥና።

5. በመጽሐፍቶቻቸውና በሰብከት ካሌቶቻቸው አማካይነት ከታላላቅ መሪዎች ጋር ሀብረት አድርግ።

6. ታላቅ የተፈጥሮ መሪዎችን አድምጥ።

### ድካም ማመከኛ እንዲሆን አትፍቀድ

**አ**ንድ ሰው “ዓለም የምትንቀሳቀሰው በደከማቸው ሰዎች ነው” ብሏል። እውነተኛ መሪ ካልሆንክ ሕይወትህን ለምንም ነገር አሳልፈህ አትሰጥም። መሪ ያልሆነ ለመስራት ዝግጁ አይደለም፤ ደክሞታልና። ድካም ማመከኛ እንዲሆን አትፍቀድ። ድካም ማመከኛ ከሆነ እንግዲያውስ አንተ መሪ መሆን አትችልም። የድካምን ማመከኛ ተጠቅሜ ቢሆንኖር እሁን ያሳካሁትን ሰባ በመቶ አጅ እንኳን አሳሳካም ነበር።

ኢየሱስ አለ፣ “መልካም እረኛ እኔ ነኝ። መልካም እረኛ ነፍሱን ስለ በጎቹ ያኖራል።” (ዮሐንስ 10:11) ድካም ሕይወትህን ለበጎች የመስጠት አካል ነው።

ሕይወትህን አሳልፈህ መስጠት እንደጁመርክ፣ ይህ ስለ አንተም ይናገራል። ሁሉም መሪ መዛል አለበት እያልኩ አይደለም። እያልኩ ያለሁት መሪነት አጅግ ዋጋን የሚጠይቅ መሆኑን ነው። እንዳንድ ጊዜ መሪ ያልሆኑ ሰዎች ስለ መድከም ሲያግቱመቱሙ አያለሁ። ማድረግ የሚፈልጉት ሁሉ መሄድ ነው።

ብዙ ሠራተኞች በቅጥር በታዎቻቸው ከደሞዛቸው በስተቀር ምንም የሚሰባቸው ነገር አለመኖሩ የታወቀ እውነታ ነው።

እንደዚህ ዓይነት ሰዎች (በአብዛኛው መሪ ያልሆኑት) ከልክ በላይ ለመድከም የተዘጋጁ አይደሉም።

ሰለዚህም አንታከትም፣ ነገር ግን የውጭው ሰውነታችን ቢጠፋ እንኳ የውስጡ ሰውነታችን ዕለት ዕለት ይታደሳል።

2ኛ ቆሮንቶስ 4:16

ይህንን መጽሐፍ እየፃፍኩ ባለሁበት ሰዓት እንኳን ዝያለሁ። ግን ማድረግ እንዳለብኝ አውቃለሁ። ጥሩ መሪ ብዙውን ሥራውን የሚሰራው በአብዛኛው በምስጢር ነው። እነዚህ የተደበቁ ሥራዎችና የማይታዩ ጫናዎች ናቸው መሪዎቻችንን የሚያደክሟቸው። የመዝናናትና የምቶት ሕይወት የምትፈልግ ከሆነ ምናልባት አንተ መሪ አይደለህም።

የአገር መሪዎች፣ ዋና ሥራ አስፈጻሚዎችና ስመጥር መሪዎች በአብዛኛው በውብ የግል አውሮፕላኖች የሚጓዙና ብዙ ጥቅማጥቅሞች የተሰጧቸው ተደርገው ይታያሉ። ሕይወቱን ለታላቅ ዓላማ ለሚስጥ እውነተኛ መሪ እነዚህ ጥቅማጥቅሞች እጅግ ትንሽ ማካካሻ መሆናቸውን ላረጋግጥልህ እችላለሁ።

መሪ ነህ? ማለቂያ የሌለው ምኞትና የደስታ ሕይወት እየኖርህ ካለህ ምናልባት ከእውነተኛ መሪነት እየተሰናበትክ ነው።

### የቤት ውስጥ ሕይወትህን በብቃት ተወጣ

**ጳ**ውሎስ ለመሪነት ከስጣቸው ቀዳሚ መስፈርቶች መካከል አንዱ ሚስት ያለው መሆንና የተገሩ ልጆች ናቸው። የአገልግሎት መስፈርቶች መሠረታዊና የቤት ውስጥ መሆናቸው የሚያስገርም ነው።

አንግዲህ ኤጲስ ቆጶስ አንዲህ ሊሆን ይገባዋል፤ የማይነቀፍ፣ የአንዲት ሚስት ባል፣ ልክኛ፣ ራሱን የሚገዛ፣ እንደሚገባው የሚሰራ፣ አንግዳ ተቀባይ፣ ለማስተማር የሚበቃ፣.....ልጆቹን በጭምትነት ሁሉ እየገዛ የራሱን ቤት በመልካም የሚያስተዳድር፤  
1ኛ ጢሞቴዎስ 3:2፤4

### የቤት ውስጥ ጉዳይህን በአግባቡ እያስተዳደርክ መሆኑን የሚያሳዩ ስድስት ምልክቶች

1. ሚስት ወይም ባል ያለው/ያላት የመሆን ምልክት
2. የተረጋጋ ቤት ያለው የመሆን ምልክት።
3. ስኬታማ የሆነ ትዳር ያለው የመሆን ምልክት።
4. በትምህርት ቤቱ ጥሩ ብቃት ያለው ተማሪ የመሆን ምልክት።
5. አስተማማኝ የኢኮኖሚ የገንዘብ አቋም እና ከዕዳ ነፃ የመሆን ምልክት።
6. የተረጋጋ ሥራ ያለው

በገዛ ቤትህ ስላምና ሥርዓትን ማስፈን ችለሃል? ትዳርህ ስኬታማ ነው? ተማሪ ከሆንክ የትምህርት ሕይወትህን በሚገባ ለማስተዳደር ችለህል?

የሕክምና ተማሪ ሳለሁ መጋቢ ነበረኩ። በፈተናዎቼ ጥሩ ውጤት ማመጣቴን አረጋግጥ ነበር። በትምህርት ቤት ምንም ችግር እንደሌለኝ አረጋግጥ ነበር። መሪነት የሚጀምረው የቤት ውስጥ ጉዳዮችህን በቁጥጥር ሥር በማድረግ ነው። የቤት ውስጥ ጉዳዮችህን ተመልክት፤ ትምህርት ቤትህን፣ ሥራህን፣ ቤትህንና ትዳርህን እነዚህ በሥርዓት ካሉ እንግዲያውስ ወደ አመራር ጉዳይ በጥሩ ሁኔታ እየተጓዝክ ነው።



### እውነተኛ እንጂ ግብዝ አትሁን

**ኢ**

የሱስ በሕይወት ሳለ የማይገባቸው የሰዎች ቡድን ነበሩ። እነዚያም ግብዝ ፈሪሳውያንና ለዱቃውያን ነበሩ።

እናንተ ግብዞች ጻፎችና ፈሪሳውያን፤ በውጭ አምረው የሚታዩ በውስጡ ግን የሙታን አጥንት ርኩሰትም ሁሉ የተሞሉ በኖራ የተለሰኑ መቃብሮችን ስለምትመለሉ፤ ወዮላችሁ።

ማቴዎስ 23፡27

ፈጠነም ዘንዮ አንተ የምትጠብቃቸውን የተለያዩ ደረጃዎች ሰዎች ያያሉ። ከውጭ ውበትን ከውስጥ ግን አስቀያሚነትን ይመለከታሉ። ይህ እያንዳንዱን ተከታይ የማሸሽ አቅም አለው። መሪ ተከታዮች እንዲኖሩት ይፈልጋል። ግብዝነት አስጸያፊ መጥፎ ምግባር ነው። በአጭር ጊዜ ተከታዮችህን ሁሉ የመበተን ኃይል አለው። በውጭ የምታደርገው በውስጥ የሆንከውን እንደሆነ እርግጠኛ ሁን።

ብዙ ልጆች ወላጆቻቸውን የማይታዘዙበት ምክንያት በቤት የሚያዩት ነገር ስለሚያበሳጫቸው ነው። ግብዝነትን ያያሉ። ወላጆቻቸው በሰው ፊት ጥሩ ጥሩ ሐሳቦችን ሲናገሩ ቢለሙም በቤታቸው ግን የሞላው አስቀያሚነት ነው። ይህ ብዙ ልጆችን ለራሳቸው፤ በፍጹም እንደ አባቴ አልሆንም፤ ወይም አንደ አናቴ አልሆንም ብለው እንዲወስኑ ያደርጋል። ወላጆቻቸው ተስፋ ከሚያደርጓቸው ትላልቅ ነገሮች ዘወር ይላሉ። ራስህን መሪ አድርገህ ትቆጥራለህ? ከቁምሳጥንህ ሁሉን አፅዋች አለወግድ። ጥሩ ተከታዮች እንዲኖሩህ በውጭ የሆንከውን ያህል በውስጥህ ንፁህ ሁን።

ጥሩ መሪ ለረጅም ጊዜ አመኔታን ጠብቆ ማቆየት ይችላል። የሚያሳዝነው ጊዜ በሄደ ቁጥር ብዙ እምነት ይሸረሸራል። እግዚአብሔር ግን የሚናገሩትን የሚያደርጉና የሚያደርጉትን የሚናገሩ አዲስ የመሪ ዝርያዎችን እያስነሳ ነው።

ውስንነቶችህን እወቅ

**ሁ**ሉም መሪ ውስንነቶች አሉት። እግዚአብሔር ልዕለ-ሰው አድርጎ አልሰራም። ኢየሱስ እንኳን ሰዓቱ ሲያበቃ አውቋል። አጽናኙ ሥፍራውን የሚወስድበት ጊዜ ሲደርስ አውቋል። አጽናኝ ስለሆነው ስለ መንፈስ ቅዱስ መናገር ጀመረ። በሕይወታቸው ብዙ ሰው ለውጥ እንደሚያመጣ ቃል ገባላቸው። ያለመታደል ሆኖ ደቀ መዛሙርቱ ከኢየሱስ የተሻለ ምትክ ሊኖር እንደሚችል ማመን አልቻሉም።

ከደቀ መዛሙርቱም እንዳንዶቹ እርስ በርሳቸው። ጥቂት ጊዜ አለ። አታዩኝም፤ ደግሞም ጥቂት ጊዜ አለ። ታዩኛላችሁም፤ ደግሞ። ወደ እብ እሄዳለሁና የሚለን ይህ ምንድር ነው? ተባባሉ።

የሐንሰ 16:7

ሥፍራውን የመልቀቂያ ጊዜአቸው እንደሆነ የሚያስተውሉ ምን ያህል መሪዎች ናቸው? ምን ያህል መሪዎች የተለየ ተሰጥዖ ያሏቸው ሌሎች መሪዎች እንደሚያስፈልጉ ለመቀበል ዝግጁ ናቸው? የምትሸለመው ጥሪህን በማሳካትህ ነው። ሌሎች የሰው ልጆችን በማስደነቅህ ሰማያዊ ሽልማት አትቀበልም።

እንዲህም አላቸው:- ራሳችሁን በሰው ፊት የምታጸድቁ እናገተ ናችሁ፤ ነገር ግን እግዚአብሔር ልባችሁን ያውቃል፤ በሰው ዘንድ የከበረ በእግዚአብሔር ፊት ርክሶት ነውና።

ሐቃስ 16:15

በዙሪያህ ያሉ ሰዎች የአድናቆት ፈገግታ በሰማዩ አባትህ ዕይታ ላይ ምንም ተፅዕኖ የለውም። ለዚያ ነው ሌሎች ስለእኔ የሚያስቡት በፍጹም ግድ የማይለኝ። ሰው ስለሆንኩ ለሰዎች እንግዳ ልሆንባቸው እችላለሁ። ብዙ የሕክምና ባልደረቦቹ እንግዳ አድረግው እንደሚያዩኝ ብዙ ጊዜ አስባለሁ። ግን ምን ለውጥ ያመጣል?

ከእንግዲህ ሰዎችን ለማስደሰት አትሞክር! ጌታን ለማስደሰት ሞክር። ሌሎች ሚናቸውን የሚጫወቱበት ጊዜ ሲደርስ ፍቀድላቸው። ሌሎችን አታፍናቸው። ራስህን የእግዚአብሔርን መንግሥት እንደሚገነባና የክርስቶስን አካል እንደሚያንጽ እይ።

ሁሉን ነገር ማድረግ እንደማትችል ተገንዝብ። ሌሎች የበኩላቸውን ሚና እንዲጫወቱ ፍቀድላቸው። አንተም እነርሱም ትባረካላችሁ!

ሙሴ ሌሎች ለባ ስዎች በእገልግሎቱ እንዲረዱት ፈቀደ። ያ ውሳኔ በእርግጥ ሕይወቱን አራዝሞለታል።

ኢየሱስ የእጽናፍን እገልግሎት ሲጠራ ሽንፈቱን እየተቀበለ መሆኑ አልነበረም። የእስተዳደርና ሥራ አስኪያጅነት ክህሎት የማገድላቸው እንዳንድ መጋቢዎች እሱ። ተገቢ የሆኑ ስዎችን እገልግሎት ካላከልክ እገልግሎትህ ሊንከታኮት ይችላል።

ራስህን ታላቅ መሪ አድርገህ ትቆጥራለህ? ውስንነቶችህን ተቀበል።

ብርቱ ሁን

**ሰ**ዎችን መምራት ትፈልጋለህ? ብዙ ብርታት ያስፈልግሃል። በኢያሱ ምዕራፍ አንድ ላይ እግዚአብሔር ኢያሱን ጽኑ እንደሆነ ሰስት ጊዜ አደፋፍሮታል።

ለአባቶቻቸው። አለጣችኋለሁ ብዬ የማልሁላቸውን ምድር ለዚህ ሕዝብ ታወርሳለህና ጽና። አይዘህ። ነገር ግን ጽና። እጅግ በርታ ባሪያዬ ሙሴ ያዘዘህን ሕግ ሁሉ ጠብቅ። አድርገውም በምትሄድበትም ሁሉ እንዲከናወንልህ ወደ ቀኝም ወደ ግራም አትበል። ...በምትሄድበት ሁሉ አምላክህ አግዚአብሔር ከአንተ ጋር ነውና ጽና። አይዘህ አትፍራ። አትደንግጥ ባዬ እላዘዘሁህምን?

ኢያሱ 1:6:7:9

ይህ የኢያሱ የመሪነት ሕይወት መጀመሪያ ነበር። የኢያሱ አገልግሎት እንዲላካ ጽናት እጅግ ጠቃሚ መሆኑ ግልፅ ነው። ፍርሃት በተሞሉና በሚያሰጉ ሁኔታዎች ውስጥ ወደ ፊት መጓዝ ደፋር ሰው ይጠይቃል። ውጤቱ ምን እንደሆነ እግርጠኛ መሆን በማይቻልበት ሁኔታ ውስጥ ወደ ፊት መግፋት ጽናት ይጠይቃል። ውድቀት ትክክለኛ አማራጭ ሲመስል ብዙ ድፍረት ያስፈልግሃል።

ሽንፈት አንተን ለመቀበል ሽር ጉድ ሲል ወደ ድል ለማቅናት ደፋር መሆን አለብህ። ታዛቢዎች ውድቀታችንን እየተጠባበቁ መሆኑን ሁላችንም እናውቃለን። በአንድ የተወሰነ የተግባር አቅጣጫ ለመቀጠል ጽናት ይጠይቃል። ያለ ጽናት ራስህን መሪ ብለህ ልትጠራ አትችልም። አንድን ቤተ ክርስቲያን ወይንም ሥራ ለመጀመር ጽናት ይጠይቃል። ባይላካስ? ባይሆንስ? አንድን አዲስ ሐሳብ ለመከተል ጽናት ይጠይቃል።

ጽኑ ሰዎች ብቻ ናቸው መሪ መሆን የሚችሉት። ስኬትም ሆነ ውድቀት ጽኑ በመሆን ላይ የተመሠረተ ነው። ለእውነት ለመቆም ጽናት ይጠይቃል። ብዙ ሰዎች አዳዲስ የአገልግሎት አሠራሮችን የማይሞክሩበት ምክንያት ድፍረት ስለሚጉድላቸው ነው። ለታመሙ ለመጸሰይ ድፍት ይጠይቃል። መንፈስን ለማገልገል ድፍረት ይጠይቃል። ለመጀመር ብርታት ይጠይቃል! ማንም ባይፈወስስ? እግዚአብሔር የኢያሱን መንፈስ እንዲሰጥህ ጠይቀው። እጅግ ጽኑ ስትሆን ራስህን ወደ ታላላቅ ክፍታዎች እየተሸጋገርክ ታገኘሃለህ!

# ሰዎች ወደ አንድ ቦታ እንዲከተሉህ አድርግ

**ኢ**የሱስ ሰዎች እንዲከተሉት ማድረግ ችሎ ነበር። በክርስቶስ አካል ውስጥ ያለ መሪ ከሆንክ ሰዎች እንዲከተሉህ ማድረግ መቻል አለብህ። ይህንን እንዴት ልታደርግ ትችላለህ?

ኢየሱስም፡- በኋላዬ ኑና ሰዎችን እጥማጃች አንድነትሆኑ አደርጋችኋለሁ አላቸው።

ማርቆስ 1፡17

## ሰዎች እንዲከተሉህ የምታደርግባቸው ሶስት ደረጃዎች

### 1. ራስህን ሁን

አንድ ወጣት ሰው አንድ ወጣት ሴትን እንድታገባው ሲጠይቃት እንድትከተለው ለማድረግ እየሞከረ ነው። ጥያቄው ከልብህ የመነጨ መሆን አለበት። ሚስቴን ሳጫት የሆነ ጽሑፍ አላነበብኩላትም። እጅግ ስኬታማ የሆኑ መሪዎች “እውነተኛ” የሆኑት ናቸው። ሰዎች ትክክል የሆነውን ነገር የሚናገር ፅሑፍ በማንበብ ንግግር ከሚያደርጉት ይልቅ በቀጥታ የሚናገሩ መሪዎችን መስማት ይወዳሉ። ማንም አስመሳይን መከተል አይፈልግም!

### 2. የምትሂድበትን ሙሉ በሙሉ አመንበት

አመራርህ እየፈጠረ ባለው ነገ ላይ እምነት (አመኔታ) ሊኖርህ ይገባል። ለአንድ ሴት የጋብቻ ጥያቄ ካቀረብክ ላንተም ለወጣቷ ሴትም መልካም ነገን እንደምትሰጥ ማመን አለብህ።

### 3. ሰዎች እንዲከተሉህ ወደምትፈልግበት አንተ ራስህ ሂድ

አንተ ራስህ የማትጸልይ ከሆነ ሰዎች እንዲጸልዩ ማድረግ አትችልም። ሰዎችን በጸሎት ፕሮግራሞች ላይ ጸሎት በመምራት ብቻ እንዲጸልዩ ማድረግ የሚቀል ሆኖ አግኝቼዋለሁ። የእኔ ሰዎች ስጸልይ ሲያዩ ለመጸልይ እጅግ ይነሳሳሉ። ራሳቸው የሚያደርጉት ሌላ ነገር ሆኖ ሳስ አባሎቻቸው አንድን ነገር እንዲያደርጉ የሚያዘዙ መጋቢዎች በአብዛኛው ጥሩ ውጤትን አያገኙም።

# የበለጡ ተከታዮች ለማግኘት እውነትን ከጸጋ ጋር አዋህድ

ቃልም ሥጋ ሆነ፤ ጸጋና እውነትንም ተመልቶ በእኛ አደረ። አንድ ልጅም ከአባቱ ዘንድ እንዳለው ከብር የሆነው ከብሩን አየን።

ዮሐንስ 1:14

**የ**ሲየሱስ ክርስቶስ ታላቅነት ያለው እውነትን ከጸጋ ጋር በማቅረቡ ውስጥ ነው። ያለ ጸጋ የሆነ እውነት አደገኛ ነው። ያለ ጸጋ የሆነ እውነት የክርስቶስን አብዛኛውን ተከታዮች ያጠፋቸዋል። እግዚአብሔር ከእኛ ጋር ግንኙነት የሚያደርገው በእውነት ላይ ብቻ ተመሥርቶ ቢሆን ኖሮ አብዛኞቹ ክርስትያኖች ወደ ድል አክሊሉ አይደርሱም ነበር። እስቲ እውነቱን እንነጋገር መጋቢዎቻቸው የሚያዟቸውን በእርግጥ የሚያደርጉ ምን ያህል ክርስቲያኖች ናቸው? ምን ያህል ክርስቲያኖች በፍቅር በመመላለስ እርስ በእርሳቸው ይቅር ይባባላሉ? ቤተ ክርስቲያን በስህተት የተሞሉ እባሎቿን ብታስወጣ አብዛኞቹ አብያተ ክርስቲያናት ባይ ይሆናሉ። ንጉስ ዳዊት ይህንን በመዝሙር 130:3 ላይ በሚገባ ገልጦታል።

አቤቱ ሶጢኢትንስ ብትጠባበቅ፤ አቤቱ ማን ይቆማል?

መዝሙር 130:3

ጥሩ መሪ ከተከታዮቹ ጋር ባለው ግንኙነት ሁልጊዜ እውነትን ከጸጋ ጋር ቀላቅሎ ይጠቀማል። የእውነትና የጸጋ ውህድ አንዳንድ ተከታዮችህን እንዲስተካከሉና ታላቅ አገልጋዮች እንዲሆኑ ያስችላቸዋል። ሆኖም ግን አንዳንድ ሰዎችን የእግዚአብሔር ጸጋም ቢሆን አይለውጣቸውም። በአገልግሎቴ ውስጥ የጸጋና የእውነት ድብልቅ በሕይወታቸው ላይ በመጠቀም ለመልካም የተለወጡ ብዙ ወንዶችና ሴቶች ልጆች አሉ። ያለ ጸጋ የሆነ እውነት ብዙዎቹን ዛሬ አብረውኝ የሚሰሩትን ድንቅ አገልጋዮችና መሪዎች ያጠፋቸው ነበር።

### የጸጋ እና የእውነት ድብልቅ አጠቃቀም አራት ምሳሌዎች

#### 1. ኢየሱስ ስለ ይሁዳ እውነቱን ቢያውቅም ከጸጋ ጋር አጣመረው

ኢየሱስ ይሁዳ ከዳተኛ የመሆኑን እውነታ ያውቅ ስለነበር ሊነሳበት ይችል ነበር! ኢየሱስ ይሁዳ ከእግዚአብሔር ጸጋ እንዲጠቀም ፈቀደለት

ለይሁዳ እድል ለመስጠት እውነትን ከጸጋ ጋር ቢያቀላቅልም ይሁዳ ግን ራሱን በማውደም አበቃ።

ዕጣ ፈንታቸው ያ ከሆነ ሰዎች ራሳቸውን እንዲያረርሱ እተዋቸዋለሁ ምንንም ነገር ለማረጋገጥ አልቸኩልም። ሰዎች በሰተመጨረሻ እንደሚስተካከሉ ወይም ራሳቸውን እንደሚያጠፉ አምናለሁ። ሰዎች ዘመጋቢዎች ላይ ክስ ይዘው ወደ እኔ ሲመጡ “ይህንን ሰው ባፋጥጠው ክሱን ይክዳል። ለእግዚአብሔር ጸጋና ለጊዜ እንዲሁ እተዋለሁ። ራሱን ማጥፋት ዕጣ ፈንታው ከሆነ ራሱን ያጠፋል። ራሱን ማስተካከል ዕጣ ፈንታው ከሆነ ያንኑ ያደርጋል!” እላቸዋለሁ።

#### 2. ኢየሱስ ስለ ጴጥሮስ እውነቱን ቢያውቅም ከጸጋ ጋር አዋሃደው።

ኢየሱስ ጴጥሮስ ለሰይጣናዊና ዓሰማዊ ተፅዕኖ የተጋለጠ መሆኑን ቢያውቅም ከእርሱ ጋር መሥራቱን አላቋረጠም። ኢየሱስ ከጴጥሮስ አልተነጠለም።

እርሱ ግን ዘወር ብሎ ጴጥሮስን። ወደ ኋላዬ ሂድ፣ እንተ ሰይጣን፤ የሰውን እንጂ የእግዚአብሔርን ኢታስብምና ዕንቅፋት ሆነህብኛል አለው።

ማቴዎስ 16:23

ኢየሱስ ስለ ጴጥሮስ እውነቱን ያውቅ ነበር፡- በጸሎት ፕሮግራሞች (ሰብሰባዎች) ላይ ይተኛ እንደነበር። የእግዚአብሔር ጸጋ ግን ኢየሱስ ከጴጥሮስ ጋር መሥራቱን እንዲቀጥል ፈቀደለት። ኢየሱስ ከጴጥሮስ ፀባዩ ደካማነት አሻግሮ ይመለከት ነበር።

ወደ ደቀ መዛሙርቱም መጣ፤ ተኝተውም አገኛቸውና ጴጥሮስን። እንዲሁም ከአኔ ጋር እንዲት ሰዓት እንኳ ልትተጉ አልቻላችሁምን?

ማቴዎስ 26:40

ኢየሱስ ስለ ጴጥሮስ እውነቱን ያውቅ ነበር። ኢየሱስ ጴጥሮስ እንደሚከደው ቢያውቅም ከእርሱ ጋር መስራቱን ቀጥሎ ነበር። ኢየሱስ ራሱን ከጴጥሮስ አልነጠለም። ማረው።

ኢየሱስም አንዲህ ብሎ መልሷል። ነፍሱን ስለ እኔ ትሰጣለህ? እውነት እውነት አልሃለሁ፣ ሦስት ጊዜ እስከትከደኝ ድረስ ዶር አይጮኸም።

ዮሐንስ 13:38

ኢየሱስ አገልግሎትን ትቶ ወደ ዓለማዊ ሥራ እንደሚንሸራተት ስለ ጴጥሮስ እውነቱን ያውቅ ነበር። ጴጥሮስ ያንን ሁሉ ስልጠና ወስዶ ሲያበቃ አገልግሎቱን ትቶ አሣ ወደ ማጥመድ ተመለሰ። ኢየሱስ ስለጴጥሮስ ያለውን ዕቅድ አስወጠም።

ከዚህ በኋላ ኢየሱስ በጥብርያዶስ ባሕር አጠገብ ለደቀ መዛሙርቱ እንደ ገና ተገለጠላቸው፤ አንዲህም ተገሰጠ። ስምዖን ጴጥሮስና ዲዲሞስ የሚባለው ቶማስ ከገሊላ ቃና የሆነ ናትናኤልም የዘብደዎስም ልጆች ከደቀ መዛሙርቱም ሌሎች ሁለት በአንድነት ነበሩ።

ዮሐንስ 21:23

እነዚህ ሁሉ የጴጥሮስ መጥፎ ነገሮች እውነት ቢሆኑም የክርስቶስ ውበት ከጸጋ ጋር በሚቀርብ እውነት ውበት ነው ያለው። እኛም ጸጋንና እውነትን ተሞልቶ ከአባቱ ዘንድ የመጣውን የአንድያ ልጅን ክብር አያን። በስተመጨረሻ ጴጥሮስ የቤተ ክርስቲያን ታላቅ መሪ ሆነ። እውነት ከጸጋ ጋር ሲጣመር ማድረግ የሚችለው ይህንን ነው።

**3. ኢየሱስ ስለ ቶማስ እውነቱን ቢያውቅም ከጸጋ ጋር አዋሃደው።**

ቶማስ ክርስቶስ ከሙታን ሲነሳ እንደሚችል አሳመነም ነበር። ኢየሱስም ይህን ያውቅ ነበር። ስለዚህ ታላቅ ሐዋርያ ያለው እውነታ በትንሳዔው አለማመኑ ነበር። የእግዚአብሔር ጸጋ አማኝ እንዲሆን ሰቶማስ ሌላ ዕድል ሰጠው። እናም አመነ። የእውነትና የጸጋ ድብልቅ ሌላ ጽኑ ተከታይን ወሰደ።

ከስምንት ቀን በኋላም ደቀ መዛሙርቱ ደግመው በውስጥ ነበሩ፤ ቶማስም ከእነርሱ ጋር ነበረ። ደጆች ተዘግተው ሳሉ ኢየሱስ መጣ፤ በመካከላቸውም ቆሞ። ለላም ለእናንተይሁን አላቸው። ከዚያም በኋላ ቶማስን። ጣትህን ወደዚህ አምጣና እጆቼን እይ፤ እጅህንም አምጣና በጎኔ አግባው፤ ያመንህ እንጂ ያላመንህ እትሁን አለው። ቶማስም። ጌታዬ አምላኬም ብሎ መለሰለት። ኢየሱስም፡- ስለ እየኸኝ አምነሃል፤ ሳያዩ የሚያምኑ ብፁዓን ናቸው አለው።

ዮሐንስ 20:26-29



#### 4. ኢየሱስ ስለ አሥሩ ደቀ መዛሙርት እውነቱን ቢያውቅም ከጸጋ ጋር አዋሃደው።

ኢየሱስ ስለደቀ መዛሙርቱ እውነቱን ያውቅ ነበር። እጅግ በሚፈልጋቸው ሰዓት እንደሚከዱት ያውቅ ነበር።

... በዚያን ጊዜ ደቀ መዛሙርቱ ሁሉ ትተውት ሸሹ።

ማቴዎስ 26:56

ኢየሱስ እንደሄደ አብዛኞቹ ደቀ መዛሙርቶች በፊት ወደሚሠሩባቸው ሥራዎች ተመልሰው ነበር።

አንዲህም ተገባ። ስምዖን ጴጥሮስና ዲዲሞስ የሚባለው ቶማስ ከገሊላ ቃና የሆነ ናትናኤልም የዙብዴዎስም ልጆች ከደቀ መዛሙርቱም ሌሎች ሁለት በአንድነት ነበሩ። ስምዖን ጴጥሮስ፡- ዓሳ ላጠምድ እሄዳለሁ እላቸው። አርሱም፡- እኛም ከአንተ ጋር እንመጣለን አሉት። ወጥተውም ወደ ታንኳይቱ ገቡ በዚያችም ሌሊት ምንም አላጠመዱም።

ዮሐንስ 21:2፤3

የእግዚአብሔር ጸጋ ኢየሱስ የተከታዮቹን ፀባዩ ደካማነት፣ ድክመትና ስህተቶች ችላ እንዲል አስችሎታል። ከጥፋቶቻቸው አሻግሮ በመመልከት ሰዎቹን ኃይለኛ ሐዋርያት እንዲሆኑ አስችሏቸዋል። የተከታዮችህን ጥፋቶች አይተህ የምታልፍ ከሆነ አብረሃቸው ሥራ፣ ጸልይላቸውም፤ የበዛ ፍሬ ታፈራለህ።

#### መሪነት ስህተቶችን በይቅርታ የማለፍ ጥበብ ነው

መሪነት ጥፋቶችን በይቅርታ የማለፍ ጥበብ በሚልም ሊገለፅ ይችላል። የሌሎችን ጥፋቶች፣ ስህተቶችና ጉድለቶች ሆን ብሎ መተው ካልተቻለ በብቃት መምራት የማይቻል ነው ማለት ይቻላል። ይህም እግዚአብሔር መላእክትን ሳይሆን ሰዎችን እንድትመራ ስለጠራህ ነው። እግዚአብሔር የመላእክትን ቡድን እንድትመራ ከጠራህ ምንም ጥፋቶችን ማለፍ አያስፈልግህም። አንዳንድ ጊዜ ሰዎች ለምን የሌሎችን ስህተቶች ማለፍ እንደሚቸግራቸው ይገርመኛል።

ጉድለቶቹን ስለቻሉ አሁንም ስለሚችሉ ሰዎች ጌታን አመስግንዋለሁ። አብራሃቸው የምሰራ ብዙ ጥሩ ሰዎች ጉድለቶች አሉባቸው። ጉድለታቸውን አለማየቱ አይደለም፤ ያንን ደረጃ በዕድገት እንዲያልፉት ብዙ ዕድሎችን ልሰጣቸው እንደሚገባ እረዳለሁ። እንዳይነካ የነገርከውን ነገር ልጅህ ስለነካ እጁን ብትቆርጠው መቼም ቢሆን ኃላፊነት የሚለማው ዜጋ ወደ መሆን ያድጋል? ጎልማሳ

በሚሆንበት ጊዜ እጅም ሆነ እግር አይኖረውም፤ ምክንያቱም በልጅነቱ ለሚሰራቸው የትየለሌ ሰህተቶች አካላቱን ሁሉ ቆርጠህ ትጨርስ ይሆናል! መሪ ጉልህ ጥፋቶችን ሆን ብሎ በማለፍ ሰዎች ታላቅ እንዲሆኑ እድል የሚሰጥ ሰው ነው።

እየሰፋህባቸው ባለኸው ሰዎች ላይ ተሰፋ አትቁረጥ። መጪውን ጊዜ በመመልከት የዘራኸው ሁሉ በእርግጠኝነት እንደሚታጨድ ዕውቅ። ሰዎችን በማስተማርና በማሰልጠን ጊዜ ከፈጅህ ኃላፊነት የሚሰማቸው መሪዎች ወደ መሆን ያድጋሉ። በሰዎች ሕይወት ላይ ከሠራህ በእርግጠኝነት የሆነ ነገር ያፈራል። በምታምናቸው ሰዎች ጉድለቶች አትዋጥ። ጊዜ ስጠው። መሪ አባት ነው። ሁሉም አባት ደግሞ ልጁ አንድ ቀን ታላቅ ሰው እንደሚሆን ያምናል።

# ስምንቱ የመሪ ታላላቅ ውሳኔዎች

## 1. ዳግም መወለድ

**የ**ጥበብ መጀመሪያ እግዚአብሔርን መፍራት ነው። የሕይወትህ የመጀመሪያው ውሳኔ ኢየሱስን እንደ አዳኝህ መቀበል ነው። ሌላው ውሳኔ ሁሉ ሞኝነት ነው።

## 2. የተሰጠ ክርስቲያን መሆን

ብዙ ምርጫዎች አሉ። ለትምህርት፣ ለፖለቲካ ወይም ለስፖርት የተሰጠህ መሆን ትችላለህ። ጊዜውንና ጉልበቱን በመሰጠት ለክርስቶስ የተሰጠ ለመሆን የሚመርጥ ሰው ከሕይወቱ ታላቅ ውሳኔዎች አንዱን እንደወሰነ ይገባዋል።

## 3. መጽሐፍ ቅዱስን ከሁሉም ይልቅ ይበልጥ ጠቃሚ መጽሐፍህ ማድረግ

የምታውቃቸውን መጻሕፍት በሙሉ በስተግራህ አስቀምጥ፤ መጽሐፍ ቅዱስን ግን ሰብቻው በስተቀኝህ አስቀምጥ፤ መጽሐፍ ቅዱስ በዚህ ምድር ካለ ከማንኛውም ሌላ መጽሐፍ የተለየ ነው።

ኤፍ. ኤፍ. ብሩስ "ዘ ኒው ቴስትመንት ዶክመንትስ" በተሰኘው መጽሐፍ ገፅ አሥራ አምስት ላይ እንዲህ ብሏል። "የአዲስ ኪዳናችን ማሰረጃ ማንም ሰው ትክክለኛነቱን ለመጠራጠር ለማያልመው ለጥንት ርምና ግሪክ ጽሑፎች ከሚቀርበው ማሰረጃ እጅግ በጣም የላቀ ነው። አዲስ ኪዳንም የዓለማዊ ጽሑፎች ስብስብ ቢሆን ኖሮ እውነትነታቸው በጠቅላላው ከጥራጥራ ውጪ ነው ይባል ነበር። ብዙ የሥነ መለኮት ምሁራን ይልቅ የታሪክ አጥኚዎች በአብዛኛው አዲስ ኪዳንን ለማመን ይበልጥ ዝግጁ የመሆናቸው ለምን የሚያስብል እውነታ ነው።"

## 4. ትክክለኛውን ሰው ማግባት

ማንን እንደምታገባ መወሰን በራሱ ተግዳሮት መሆኑን ትደርስበታለህ። ያ ውሳኔ መቼም ቢሆን ከምትወስናቸው እጅግ ጠቃሚ ውሳኔዎች አንዱ ነው።

**5. ትክክለኛውን ቤተ ክርስቲያን መምረጥ**

ያለሀበት ቤተ ክርስቲያን ይሄ ነው የማይባል ልዩነት ያመጣል።

**6. ትክክለኛውን ሰው መከተል**

ብታምንም ባታምንም ሁሉም ሰው ሌላን ሰው ይከተላል። ሁላችንም የምናወራላቸው ወይም የማናወራላቸው ጀግኖች ወይም አማካሪዎች አሉን። የምትመርጠው በሕይወትህ ትልቅ ልዩነት ያመጣል። ጳውሎስ የቤተ ክርስቲያን አባላቱን እንዲከተሉት ነግሯቸዋል።

እኔ ክርስቶስን እንደምመስል እኔን ምሰሉ።

1ኛ ቆሮንቶስ 11፡1

በእምነትና በትዕግሥትም የተሰጠውን ቃል የሚወርሱትን እንደተመስሉ እንጂ ዳተኞች እንዳትሆኑ፣ ተስፋ እስኪሞላ ድረስ እያንዳንዳችሁ ያን ትጋት እስከ መጨረሻ እንድታላዩ እንመኛለን።

ዕብራውያን 6፡11-12

**7. በመሐከላቸው የምትኖረው ትክክለኛ ከተማ፣ አገርና ሕዝቦች መምረጥ።**

ስኬትህ ከሥፍራ ጋር የተያያዘ እስከሆነ ድረስ፣ የት እንደምትኖር የምትመርጠው ምርጫ እጅግ ጠቃሚ ነው። ይህንን ውሳኔ በሕይወትህ እጅግ አስቀድመህ ወስን ፤ እንደመሪ ታላቅ ስኬትን ትለማመዳለህ።

**8. ጓደኞችህን መምረጥ**

የጓደኛ ምርጫህ በሕይወትህ ከምትወስናቸው አጅግ ጠቃሚ ውሳኔዎች አንዱ ነው። ወደድክም ጠላህም ጓደኝነቶችህ ነገህን ይቀርባሉ። ጓደኞችህን አሳዩኝና የወደ ፊትህን አተነብያለሁ።

### መካሪዎችህን በጥንቃቄ ምረጥ

**መ**ካሪ ማለት ለአንተ አማካሪ፣ መሪ፣ የግል አማካሪ፣ አሰተማሪ እና አሰጠኝ የሆነ ሰው ማለት ነው። መካሪህ የወደፊትህ ሥዕል ነው። የወደፊቱን የመተንበያ ብዙ መንገዶች አሉ። ከእነዚህ አንዱ የአንድን ሰው መካሪ መመልከት ነው። ኢየሱስን ብታይ መካሪውን መቤን በመመልከት የወደፊቱን መተንበይ ትችላለህ። መካሪያቸውን ኢየሱስን በመመልከት የጴጥሮስን፣ የያዕቆብንና የዮሐንስን የወደፊት መተንበይ ትችላለህ። አሰልጣኙን ኤልያስን በመመልከት የኤልሳን የወደፊት መተንበይ ትችላለህ።

እኔን ያሰለጠኑኝ ብዙ ሰዎች አሉ። በሕይወቴ እንዲኖሩ የማልፈልጋቸው አንዳንድ ነገሮች አሉ። ከእኔ በቀደሙ ሰዎች ውስጥ አያቸዋለሁ። በዚህ ምክንያት ማን እንደሚቀርፀኝ በጥንቃቄ ነው የምመርጠው። ረጅም ዕድሜ የኖረ፣ ብዙ ያሳካ፣ በታማኝነት ለጌታ የሰራ እና በትዳር ውስጥ በሰኬት የቆየ ጥሩ መካሪ ይሆናል።

### መሪ ስለ ስልጠና ሊያውቅ የሚገባው ስምንት ነገሮች

1. ስኬታማ የሆነ ሰው ሁሉ ያንተ አማካሪ ሊሆን አይችልም  
 በዓለም ያለ ሰው ሁሉ ያንተ አማካሪ ሊሆን አይችልም። እግዚአብሔር እንዲያሰለጥኑህ የተወሰኑ ሰዎችን መርጧል።
2. በርቀት ልትሰለጥን ትችላለህ  
 የማያውቅህ ሰው እንኳን ሊያማከርህ ይችላል። ያሉኝ አብዛኞቹ መካሪዎቼ በአካል እንኳን አያውቁኝም። በመጸሕፍቶቻቸውና በሰብከት ካሴቶቻቸው አማካኝነት አሰልጥነውኛል።
3. አማካሪህን በመመልከት የወደፊትህን መተንበይ ይቻላል።  
 የጴጥሮስን፣ የያዕቆብንና የዮሐንስን አሰተማሪያቸውን ኢየሱስን በመመልከት ስለወደፊታቸው መተንበይ ትችላለህ።

**4. ለአሰልጣኝህ ባለህ ቅርብት ልክ በበለጠና ባነሰ ሁኔታ ልትሰለጥን ትችላለህ።**

ኢየሱስ በሁሉም ሰው ላይ ተመሳሳይ ተዕዕኖ አልነበረውም። ከሙታን ከተነሳ በኋላ የተገለጠላቸው አምስት ሙቶ ስዎች ነበሩት። በሰገነት ላይ ሆነው መንፈስ ቅዱስን ይጠባበቁ የነበሩ ሙቶ ሃያ ሰዎች ነበሩት። በሄደበት የሚከተሉት ደግሞ አሥራ ሁለት ደቀ መዛሙርት ነበሩት። በግል ንብረታቸው ያገለግሉት የነበሩ ደግሞ እጅግ ብዙ ሴቶች ነበሩት።

ከዚህም በኋላ እየሰበከና ሰለ እግዚአብሔር መንግሥት የምሥራች እየተናገረ በየከተማይቱ በየመንደሩም ያልፍ ነበር፤ አሥራ ሁለቱም ከእርሱ ጋር ነበሩ። ከከፋዎች መናፍሰትና ከደዌም ተፈውሰው የነበሩ አንዳንድ ሴቶች፤ እነርሱም ሰባት አጋንንት የወጡላት መግደላዊት የምትባል ማርያም፣ የሄሮድስ አዛዥ የኩዛ ሚስት ዮሐናም ሶስኛም ብዙዎች ሌሎችም ሆነው በገንዘባቸው ያገለግሉት ነበር።

ሉቃስ 8:1-3

ደግሞ በምድር ላይ ባሉት የመጨረሻዎቹ ደቂቃዎች ከመስቀሉ ሥር ቆመው የነበሩት እናቱ ማርያምና መግደላዊት ማርያም ነበሩት። በውስጠኛው ክፍል ደግሞ ጴጥሮስ፣ ያዕቆብና ዮሐንስ ነበሩ። የቡድኑ መሪ የነበረው ደግሞ ጴጥሮስ ነበር። በተለይ ይወደው የነበረው ደግሞ ዮሐንስ ነበረው።

**5. ሁሉም የመጽሐፍ ቅዱስ ገጸ ባህሪያት ማስት ይቻላል አሰልጣኝ ነበራቸው።**

- ሀ. የኢየሱስ አሰልጣኝ አብ ነበር
- ሊ. ኢየሱስ የጴጥሮስ የያዕቆብና የዮሐንስ አሰልጣኝ ነበር
- ሐ. የኢየሱስ አሰልጣኝ ሙሴ ነበር
- መ. የኤልሳ አሰልጣኝ ኤልያስ ነበር

**6. ኩሩ ሰውን ማሰልጠን አትችልም።**

ከሌላ ሰመማር እጅግ ኩሩ ከሆንክ መሰልጠን አትችልም።

**7. ተፈጥሯዊና መንፈሳዊ አሰልጣኞች አሉ።**

ሙሴ በፈርዖን የተፈጥሮ ስልጠና አግኝቷል። ስለ መሪነትና ስለ መንግሥት ከፈርዖን ተምሯል። ዳዊትም ሰይጣን በተጠናወተው በአሰልጣኙ በሳያል አደባባዮች አመራርንና መንግሥትን ተምሯል።

እነዚህ አገልጋዮች በተፈጥሮ ነገሮች ለማሰልጠን ከእግዚአብሔር የተሰጡ የተፈጥሮ አሰልጣኞች ነበሩ። ከዚህ ተፈጥሯዊ ልምምድ በኋላ መንፈሳዊ ልምምድ ይቀጥላል። እኔ የተፈጥሮ ልምምዴን ያገኘሁት ከወላጆቼና ከቀለም ትምህርቴ ነው።

የሕክምና ስልጠናዬ ለአገልግሎት ዝግጅቴ ወሳኝ የሆነውን አካል አሟልቶልኛል።

**8. አሰልጣኝህ የሰው ልጅ ነው**

ጥሩውን ወስደህ መጥፎውን ጣል። ምግብ ሲቀርብልህ በሰህን ላይ ያለን የሆነን ነገር የማትወደው ከሆነ የምትወደውን በልተህ ሌላውን ትተዋለህ!

### ሰዎችን አነሳሳ

ከማንም ብር ወይም ወርቅ ወይም ልብስ አልተመኘሁም፤ እነዚህ እጆቼ በሚያሰረድኝ ነገር ለእኔና ከእኔ ጋር ላሉት እንዳገለገሉ እናገተ ታውቃላችሁ። እንዲሁ እየደከማችሁ ድውዎችን ልትረዱና እርሱ ራሱ። ከሚቀበል ይልቅ የሚሰጥ ብፁዕ ነው እንዳለ የጌታን የኢየሱስን ቃል ልታሰቡ ይገባችሁ ዘንድ በሁሉ አላየኋችሁ። ይህንም ብሎ ተንበርክኮ ከሁላቸው ጋር ጸለየ። ሁሉም እጅግ አለቀሱ፤ ጳውሎስንም እንገዙን አቅፈው ይስሙት ነበር፤

የሐዋርያት ሥራ 20:33-37

**መ**ሪ በዙሪያው ያሉትን ሰዎች የሚያነሳሳ ሰው ነው። የሰው ልጆች ሰሜታዊ ናቸው! የየትኛውም ምርጫ ማለት ይቻላል፤ ውጤቶችን ጠጋ ብለህ ብታጠና ሰዎች በሰሜት ድምፅ እንደሚሰጡ ትደርስበታለህ። የአገሪቱ አንዳንድ አካባቢዎች በተርታ ለአንድ ሰው ነው ድምፃቸውን የሚሰጡት።

እውነተኛ መሪ የሰዎችን ሰሜታዊ ተፈጥሮ በመገንዘብ ሰዎችን በዚያ መረዳት መምራት አለበት። ሰዎችን እንዲከተሉህ በሚቀሰቅሰ መንገድ መናገር መቻል አለብህ ንግግሮችህ ሕይወት አልባና ሰሜት አልባ ከሆኑ ሰዎችን እንዴት ሕይወታቸውን ሰጌታ እንዲሰጡ መምራት ትችላለህ? ጳውሎስ ንግግሩን ከጨረሰ በኋላ ሰዎች እንዴት እንዳሰቀሱ አስተውል።

ሁሉም እጅግ አለቀሱ፤ ጳውሎስንም እንገዙን አቅፈው ይስሙት ነበር፤  
የሐዋርያት ሥራ 20:37

የሚቀሰቅስና አነሳሽ መሪ ለመሆን ወሰን። ሕይወት አልባ የሆኑ ንግግሮችህን ዘወር አድርግና ከልብህ ተናገር። ይህንን ያለምንም ችግር በቀላሉ ስታደርግ ራስህን እስክታገኘው ድረስ ተለማመደው። አስተውል፤ ይህንን ሰማድረግ ከልብህ ልትንቀሳቀስ ይገባሃል። ጴጥሮስ አለ፡-

ጴጥሮስ ግን። ብርና ወርቅ የሰኝም፤ ይህን ያሰኝ ግን አስጥሃለሁ፤ በናዝሬቱ በኢየሱስ ክርስቶስ ስም ተነሣና ተመላለስ አለው።

የሐዋርያት ሥራ 3:6



አንተ ራስህ የተነሳሳህ ካልሆንክ ስዎችን ልታነሳሳ አትችልም።  
ስለምታደርገው ነገር አንተ ራስህ ሰሜታዊ ካልሆንክ የማንንም  
ስሜት ልትነካ አትችልም።